

अभर उजाला

05-11-2022

‘गणित विषय को बोझ न समझें, इसमें बढ़ाएं रुचि’



मुख्यातिथि को सम्मानित करते । संवाद

संवाद न्यूज एजेंसी

अंबाला। जीएमएन कॉलेज के गणित विभाग की ओर से एक्सटेंशन लेक्चर का आयोजन किया गया। यह कार्यक्रम प्राचार्य वीके जैन के निर्देशन में हुआ। इस अवसर पर महाराजा अग्रसेन विश्वविद्यालय, सोलन से गणित विभाग प्रो. डॉ. पंकज कुमार ने मुख्य अतिथि के रूप में शिरकत की।

गणित विभागाध्यक्ष प्रो. पंकी व मुख्य अतिथि द्वारा दीप प्रज्वलित कर कार्यक्रम का शुभारंभ किया। मुख्य वक्ता ने छात्रों को गणित विषय का अपने निजी जीवन में क्या महत्व है,

के बारे में जानकारी दी। उन्होंने अलग-अलग उदाहरण देकर बच्चों को गणित के महत्व के बारे में बताया।

उन्होंने कहा कि गणित विषय को हम अपने ऊपर बोझ न समझ कर इसे अपने जीवन में उतारें और और विषय के प्रति अपनी रुचि बढ़ाएं ताकि हम गणित के क्षेत्र में बेहतर प्रदर्शन कर ऊंचाईयों को हासिल कर सकें। कार्यक्रम के अंत प्रो. सुजाता गोयल ने मुख्य अतिथि का धन्यवाद किया। इस कार्यक्रम में 71 विद्यार्थी उपस्थित रहे। इस अवसर पर डॉ. राजेश, प्रो. श्याम रहेजा, प्रो. अर्चना जैन, प्रो. प्रवीण कुमार और प्रो. दीप्ति उपस्थित रहे।